

उम्मीदवार के वक्तव्य

★ गवर्नर ★

- मुख्य कार्यपालक अधिकारी के रूप में, अधिकांश राज्य विभागों और एजेंसियों का पर्यवेक्षण करता है, और न्यायाधीशों की नियुक्ति करता है।
 - नए कानूनों का प्रस्ताव करता है, विधानों का अनुमोदन या उन पर वीटो करता है, और विधानमंडल में राज्य का बजट पेश करता है।
 - आपातकाल के दौरान राजकीय संसाधनों को संघटित और निर्देशित करता है।
-

गवर्नर कार्यालय के लिए चुनाव लड़ रहे उम्मीदवारों द्वारा कोई वक्तव्य जमा नहीं कराए गए थे।

★ लेफ्टिनेन्ट गवर्नर ★

- गवर्नर के द्रोषारोपण, मृत्यु, त्यागपत्र, पद से हटा दिए जाने, या राज्य में अनुपस्थित होने की स्थिति में गवर्नर के कार्यालय और दायित्वों को ग्रहण करते हैं।
 - स्टेट सीनेट के अध्यक्ष के रूप में कार्य करते हैं और इनके पास एक टाई-ब्रेकिंग (बराबरी होने पर विजेता चुनने का विकल्प) वोट होता है।
 - यह आर्थिक विकास आयोग के अध्यक्ष, राज्य भूमि आयोग के सदस्य होते हैं, और California विश्वविद्यालयों के निर्देशक मंडल में बैठते हैं।
-

लेफ्टिनेन्ट गवर्नर के चुनाव के लिए उम्मीदवारों द्वारा कोई वक्तव्य प्रस्तुत नहीं किया गया है।

उम्मीदवार के वक्तव्य

★ राजकीय सचिव ★

- राज्य के मुख्य निर्वाचन अधिकारी के रूप में, यह राज्यव्यापी चुनाव की देखरेख करते हैं और अभियानों पर सार्वजनिक पहुँच प्रदान करते हैं तथा वित्तीय जानकारी के पक्ष में माहौल तैयार करते हैं।
- निश्चित कारोबारी दाखिलों के रखरखाव, ट्रेडमार्क्स के प्रमाणीकरण, नोटरी पब्लिक के नियमन, और सुरक्षित ऋणदाताओं के हितों की रक्षा करने में सक्षम बनाते हैं।
- राज्य के ऐतिहासिक कोषों का अधिग्रहण, सुरक्षा और उन्हें साझा करके California के इतिहास को संरक्षित रखते हैं।

Pete Peterson

रिपब्लिकन

P.O. Box 662

Camarillo, CA 93011

(323) 450-7536

campaign@petesos.com

www.petesos.com

मैं सेक्रेटरी ऑफ स्टेट के लिए चुनाव लड़ रहा हूँ क्योंकि मुझे प्रत्यक्ष रूप से पता है कि मतदाताओं और छोटे व्यवसायों के प्रति California की सरकार को और पारदर्शी, कम भ्रष्ट और अधिक जवाबदेह बनाने की लड़ाई के नेतृत्व में कार्यालय को और अधिक काम करना चाहिए। *अनुभवी नेता*: गैर-दलीय Pepperdine University में Davenport Institute for Public Engagement के कार्यकारी निदेशक के रूप में, मैंने इस पूरे राज्य का दौरा किया है और स्थानीय सरकारों को जनता के प्रति पारदर्शी तथा जवाबदेह बनाने का प्रशिक्षण और सलाह दिया है। *भ्रष्ट चक्र को समाप्त करें*: Sacramento ऐसे राजनेताओं के लिए आमोद-प्रमोद का स्थान बन गया है जो California वासियों की मदद करने के बजाय राजनीति की सीढ़ियाँ चढ़ने के लिए अपने शक्ति का प्रयोग करते हैं। मैं कोई राजनेता नहीं हूँ, और मेरा बायोडाटा इस खास कार्यालय में सुधार लाने के लिए मुझे अनूठे तरीके से तैयार करता है। मैं मतपेटी से जुड़ी निष्ठा की रक्षा करते हुए Sacramento में सुविज्ञ भागीदारी को बढ़ावा देने में अपनी नागरिक संबद्धता और निजी क्षेत्र के अनुभव वाली पृष्ठभूमि का इस्तेमाल करूँगा। *नौकरियाँ और व्यवसाय वापस पाएं*: मंदी की शुरुआत से लेकर अब तक किसी भी अन्य राज्य के मुकाबले California में रोज़गार की अधिक क्षति हुई है। कोई छोटा व्यवसाय शुरू करने या बढ़ाने के लिहाज से यह सबसे दुष्कर राज्यों में से एक है। मैं तकनीकी अनुभव वाला पूर्व लघु व्यवसाय स्वामी होने के नाते, ऑनलाइन व्यवसाय पंजीकरण और दाखिलों को सक्षम बनाऊँगा और बेहिसाब बिजनेस फ्रेंचाइज टैक्स को कम करने के लिए लड़ाई लड़ूँगा। सरकार तभी काम करती है जब वह जनता के प्रति जवाबदेह हो। मैं विनम्रतापूर्वक आपके वोट की आशा करता हूँ ताकि मैं यह परिवर्तन ला सकूँ।

Alex Padilla

डेमोक्रेटिक

969 Colorado Blvd., Suite 103

Los Angeles, CA 90041

(818) 253-9140

ideas@alex-padilla.com

www.alex-padilla.com

Alex Padilla जानते हैं कि शिक्षा में सुधार से लेकर रोगियों की सुरक्षा तक के 80 कानूनों को पास कराने के लिए पार्टी लाइन से अलग जाकर कैसे दोनों पार्टियों के साथ मिलकर काम कराना है। उन्होंने *अक्षय ऊर्जा की हिमायत की*, ताकि 2020 तक California की एक तिहाई बिजली अक्षय ऊर्जा से प्राप्त हो। *अग्निशामक, पुलिस अधिकारी और नर्स Padilla का समर्थन* करते हैं क्योंकि वे हमारे सभी समुदायों को सुरक्षित रखने, अपराधियों को सुरक्षा कवच खरीदने से रोकने वाला कानून पारित कराने के लिए प्रतिबद्ध हैं। सेक्रेटरी ऑफ स्टेट के रूप में, Alex Padilla बहुत प्रभावी होंगे। वे रोज़गार उत्पन्न करने में व्यवसायों की मदद करेंगे। कारोबार को प्रारंभ करने हेतु सेक्रेटरी ऑफ स्टेट से स्वीकृति के लिए व्यवसायों ने महीनों की प्रतीक्षा की है। Padilla यह सुनिश्चित करेंगे कि नए व्यवसाय ऑनलाइन आवेदन कर सकें और 5 व्यावसायिक दिनों के भीतर कारोबार शुरू कर सकें। वे *मतदान को आधुनिक बनाएंगे* ताकि हम जब चाहें, जहाँ चाहें मतदान कर सकें। Padilla युवाओं को प्रेरित करेंगे, 18 वर्षीय युवाओं को मतदातासूची में नाम दर्ज करवाने और मतदान करने हेतु प्रोत्साहित करने के लिए वे हाई स्कूलों का दौरा करेंगे। Padilla *चुनावी चन्द्रों की साप्ताहिक रिपोर्टिंग* के समर्थक हैं, ताकि मतदाताओं को पता रहे कि अभियानों की फंडिंग कौन कर रहा है। Padilla *सेक्रेटरी ऑफ स्टेट कार्यालय का ऑडिट कराएंगे* ताकि सुनिश्चित हो कि करदाताओं का पैसा सही काम के लिए बुद्धिमतापूर्वक, कुशलतापूर्वक और परिणामी ढंग से खर्च हो। वे *मतदान अधिकार कानून की बहाली* के लिए काम करेंगे ताकि प्रत्येक नागरिक निर्भय होकर मतदान कर सके। Padilla के माता-पिता आप्रवासी थे। उनके पिता रसोईये का काम करते थे और माता घरों में साफ-सफाई का, और वे उन्हें सिखाते थे कि कुछ भी संभव है। Alex ने Massachusetts Institute of Technology से इंजीनियरिंग में स्नातक करने के दौरान छालवृत्ति प्राप्त की थी। Alex Padilla जानते हैं कि सरकार के पास सभी समस्याओं का निदान नहीं है, और इसलिए वे California की प्रत्येक काउंटी में मतदाताओं के पास जा रहे हैं।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ कंट्रोलर ★

- राज्य के मुख्य राजकोषीय अधिकारी के रूप में, सभी सार्वजनिक निधियों हेतु राज्य के लेखापाल और मुनीम के रूप में कार्य करते हैं।
- राज्य की परोल प्रणाली और लावारिस संपत्ति कानून का बंदोबस्त करते हैं, और राज्य के परिचालन की समीक्षा तथा ऑडिट करते हैं।
- बोर्ड ऑफ़ ईक्वलाइज़ेशन, बोर्ड ऑफ़ कंट्रोल, और अन्य बोर्ड्स और आयोगों में कार्य करते हैं।

Betty T. Yee

डेमोक्रेटिक

381 Bush Street, Suite 300

San Francisco, CA 94104

(415) 692-3556

info@bettyyee.com

www.bettyyee.com

California को एक ऐसे कंट्रोलर की जरूरत है जिसके पास व्यापक वित्तीय अनुभव हो, जो कठोर लेकिन निष्पक्ष हो और वह उच्चतम स्तर की पारदर्शिता तथा जवाबदेही के साथ काम करे। राज्य बजट और राजकोषीय नीति के मामले में मान्यता प्राप्त विशेषज्ञ Betty Yee को कर नीति, बॉन्ड निरीक्षण, नकदी प्रबंधन और राज्य कार्यक्रम के वित्तीय ऑडिट का गहरा ज्ञान है। Betty Yee कंट्रोलर कार्यालय, California का सार्वजनिक निधियों की फिजूलखर्ची और बर्बादी रोकने के लिए स्वतंत्र पहरेदार, में कठोर राजकोषीय अनुशासन लाएंगी। बोर्ड ऑफ़ ईक्वलाइज़ेशन के सदस्य के रूप में, Betty Yee ने हमारे टैक्स के डॉलर बचाए हैं, फिजूलखर्ची को खत्म किया है, और छुपी अर्थव्यवस्था के खिलाफ कड़ी कार्रवाई की, जहां अनैतिक कारोबार, कानून का पालन करने वाले करदाताओं को नुकसान पहुंचा रहे थे। निष्पक्षता के मामले में Betty Yee के दर्ज प्रमाणित रिकॉर्ड में California के फुटकर व्यापारियों के लिए स्थानीय दुकानदारों की तरह ऑनलाइन कर भरने, समलैंगिक जोड़ों के लिए टैक्स इकटिरी, और हरित अर्थव्यवस्था में अच्छी नौकरियों को बढ़ावा देने के लिए कर नियमों को अपडेट करना शामिल है। व्यक्तिगत करदाताओं, व्यवसायों तथा निर्वाचकों के प्रति बोर्ड को प्रतिक्रियाशील बनाकर, और गैर-गोपनीय सूचनाओं तक जनता की पहुंच बढ़ाकर Betty Yee ने इसमें पारदर्शिता और जवाबदेही बढ़ाई है। असाधारण रूप से सुयोग्य Betty Yee के पास लोक प्रशासन में मास्टर डिग्री है और वह California डिपार्टमेंट ऑफ़ साइंस में बजट की मुख्य उपनिदेशक के रूप में काम कर चुकी हैं। Betty Yee को California के कक्षा शिक्षकों, नर्सों, Sierra Club, और California National Organization for Women (NOW) का गौरवपूर्ण समर्थन प्राप्त है। Betty Yee एक ऐसी कंट्रोलर होंगी जो California के परिवारों के लिए लड़ेगी। अगले नियंत्रक के रूप में काम करने के लिए California को Betty Yee की जरूरत है। अधिक जानकारी के लिए: www.bettyyee.com.

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ कोषाध्यक्ष ★

- राज्य के बैंकर के रूप में, राज्य के निवेश का प्रबंध, राज्य के बॉण्ड और नोट्स की बिक्री की व्यवस्था करते हैं।
- विभिन्न आयोगों में काम करते हैं, जिनका संबंध बॉण्ड के विपणन से होता है।
- कंट्रोलर और अन्य राज्य एजेंसियों द्वारा खर्च किए जाने पर राज्य की निधियों का भुगतान करते हैं।

Greg Conlon

रिपब्लिकन

3875 Bohannon Dr.

P.O. Box 2600

Menlo Park, CA 94026

(916) 850-2782

greg@gregconlon.com

www.gregconlon.com

एक व्यावसायी, CPA और United States वायु सेना के सेवानिवृत्त पायलट होने के नाते, मैं अपने राज्य के वित्तीय प्रबंध की जरूरतों के लिए एक स्वतंत्र पहरेदार के रूप में काम करूंगा। California वासी अपनी Sacramento सरकार से बेहतर हासिल करने के पाल हैं, एक ऐसी जगह जहां नए चेहरों और निर्भक विचारों की शिद्दत से आवश्यकता है। वास्तव में, कुछ माह पहले राज्य के कंट्रोलर कार्यालय ने \$31 बिलियन की शर्मनाक त्रुटियों, भूलों और गलत गणनाओं का रहस्योद्घाटन किया है; जो Iceland और Jamaica के संयुक्त GDB से भी अधिक है। लेखांकन त्रुटियां और निरीक्षण की कमी करदाताओं को बहुत महंगी पड़ सकती है, लेकिन इस चुनाव से हमें इनके खिलाफ लड़ने का मौका मिला है। अगर मैं राज्य का कोषाध्यक्ष निर्वाचित हुआ तो California में धन, नौकरियां और कठिन परिश्रमी परिवारों को बनाए रखने के लिए लड़ूंगा, और अंततः हमारी राजकोषीय हालत दुरुस्त करूंगा। मेरे पास 5 बड़ी अकाउंटिंग फर्मों के सीनियर पार्टनर के रूप में निजी और सार्वजनिक दोनों क्षेत्रों के काम करने, और California Public Utilities Commission के अध्यक्ष, California Transportation Commission के आयुक्त और Atherton सिटी की वित्तीय समिति के चेयरमैन के रूप में सेवा देने का व्यापक वित्तीय अनुभव है। मेरी प्राथमिकताओं में, वर्षों तक राज्य के लिए नुकसान सहने वाले लोगों, परिवारों और कारोबारियों को वापस California की ओर आकृष्ट करने में मदद करने वाली विकास-समर्थक नीतियों का प्रस्ताव तथा इनकी पैरवी करने, California की क्रेडिट रेटिंग में सुधार लाना जो राष्ट्र में सबसे नीचे से दूसरे स्थान पर है, और राज्य की गैरवित्तपोषित पेंशन देनदारियों को कम करना शामिल है। कृपया राजकीय कोषाध्यक्ष पद के लिए Greg Conlon को वोट देकर राजकोषीय विवेक और बेहतर अर्थव्यवस्था की मेरी लड़ाई में शामिल हों। www.gregconlon.com

John Chiang

डेमोक्रेटिक

electjohnchiang@gmail.com

www.electjohnchiang.com

राजकीय कंट्रोलर John Chiang हमारे कर डॉलर्स की रक्षा करने वाले California के स्वतंत्र पहरेदार रहे हैं। हमारे अगले राजकीय कोषाध्यक्ष के रूप में, John Chiang सरकार के खर्चों को अधिक पारदर्शी और जवाबदेह बनाने का अपना कार्य जारी रखेंगे। John Chiang ने बर्बादी, धोखाधड़ी और दुरुपयोग को रोक कर राज्य के करदाताओं के कई बिलियन डॉलर्स बचाया है। John Chiang ने अपने ऑडिट के अधिकार का प्रयोग कर 8 बिलियन डॉलर से अधिक करदाताओं के डॉलर्स की पहचान की है जो बर्बाद किये जा रहे थे या कुप्रबंधन के शिकार थे। सिटी ऑफ Bell में घोटालों के बाद, John Chiang ने दुरुपयोग की पहचान करने में वहाँ के निवासियों की मदद करने हेतु, वेतन को ऑनलाइन कर दिया। John Chiang ने 3 बिलियन डॉलर नकद और 235 मिलियन से अधिक के शेरर लाखों निवासियों के लौटाए हैं जो बैंकों और कॉर्पोरेशन्स ने ले रखी थी। John Chiang ने 40 जीवन बीमा कंपनियों का ऑडिट शुरू किया और उद्योगों में पॉलिसी धारकों और लाभार्थियों को मृत्यु लाभ देने में विफलता की परंपरा को खत्म करने के काम का नेतृत्व कर रहे हैं। 18 बीमा कंपनियों के साथ उनके समझौते के अनुसार उनके लिए यह आवश्यक होगा कि वे अभुक्त लाभ के रूप में Californiaवासियों को \$267 मिलियन और राष्ट्रभर में \$2.4 बिलियन वापस चुकाएँ। John Chiang पेंशन और नैतिकता सुधारों के एक नेता हैं। इन्होंने पेंशन की बाधाओं को दूर किया है और वे राजकीय सेवानिवृत्तों के अनिधिबद्ध चिकित्सा व्ययों के संबंध में राज्य पर मंडराने वाले संकट को हल करने के लिए कार्य कर रहे हैं। John Chiang का कार्यालय वरिष्ठजनों और काम करने वाले परिवारों को एक निशुल्क कर सहायता प्रदान करता है, जिससे कर वापसी और ऋण में उन्हें कई मिलियन की बचत होती है। वे छोटे व्यवसायों और गैर-लाभकारी व्यवसायों को जटिल कर विनियमों में सहायता करने के लिए निशुल्क सेमिनार आयोजित करते हैं। John Chiang राज्य सरकार में हमारे चैम्पियन रह चुके हैं। John Chiang को California के अगले राजकीय कोषाध्यक्ष के रूप में देखने के लिए उनके संघर्ष को समर्थन दें। <http://www.electjohnchiang.com>

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ अटॉर्नी जनरल ★

- राज्य के मुख्य विधि अधिकारी के रूप में, सुनिश्चित करते हैं कि राज्य के कानून लागू कराए जाएं और धोखाधड़ी अथवा अवैध गतिविधियों की जांच करते हैं।
- डिपार्टमेंट ऑफ जस्टिस का नेतृत्व करते हैं, जो राज्य सरकार को कानूनी सेवा उपलब्ध कराता है और अदालतों में दीवानी तथा आपराधिक मुकदमों के दौरान राज्य का प्रतिनिधित्व करता है।
- कानून प्रवर्तन करने वाली एजेंसियों पर नियंत्रण रखते हैं, जिनमें काउंटी डिस्ट्रिक्ट अटॉर्नी और शेरिफ शामिल हैं।

Ron Gold

रिपब्लिकन

5264 Del Moreno Drive
Woodland Hills, CA 91364

(818) 610-8335
rongoldlaw@gmail.com
rongold.org

California के अटॉर्नी जनरल के लिए Ron Gold को वोट देने के लिए अपने दोस्तों और पड़ोसियों के साथ शामिल हों। पूर्व डिप्टी अटॉर्नी जनरल Ron Gold को पता है कि भ्रष्टाचार और अपराध से कैसे लड़ा जाता है। विधानमंडल और सभी राज्यव्यापी कार्यालयों में एक दल के अति बहुमत दिलाने वाले California को भ्रष्टाचार से बचाने के लिए Ron जैसे रिपब्लिकन की जरूरत है। अटॉर्नी जनरल के कार्यालय को आपके लिए कुछ तो करना चाहिए। Ron घटिया नर्सिंग होम्स और हमारे बुजुर्गों की देखभाल में बेईमानी करने वालों के खिलाफ पूरी ताकत से मुकदमा चलाएंगे। California कंज्यूमर प्रोटेक्शन एजेंसी द्वारा Ron के नेतृत्व में गैस कीमतों में साठगांठ करने वाली कंपनियों पर मुकदमा चलाया जाएगा। वे California वासियों के लिए ईमानदार कंपनियों से ईमानदार उत्पाद पाने के लिए लड़ाई लड़ेंगे। आपकी निजता सुनिश्चित करने के लिए, Ron अवांछित टेलीफोन कॉलों और स्पैम से संबंधित कानून लागू करेंगे जबकि सरकार को आपके ईमेल और फोन कॉल खंगालने से रोकेंगे। Ron पहचान चुराने वालों के खिलाफ कानून को सख्त करेंगे। बिना दस्तावेज वाले जिन आप्रवासियों ने वर्षों से हमारे राज्य में कड़ी मेहनत की है, वे यहां निर्भय रहने के अधिकार के पाल हैं और उनको यहां की नागरिकता पाने का मौका मिलना चाहिए। लेकिन, हमें सीमा की सुरक्षा बनाए रखना होगा। चालीस वर्षों से शादीशुदा Ron के दो वयस्क बेटे हैं और UCLA से स्नातक Ron, California को रहने और काम करने लायक बेहतर स्थान बनाने के लिए प्रतिबद्ध हैं। California वासियों के लिए अब समय आ गया है कि वे यह मांग करें कि अटॉर्नी जनरल का कार्यालय गवर्नर पद पाने की सीढ़ी न हो बल्कि ऐसा स्थान हो जहां सभी California वासियों के लाभ के लिए समर्पण और सेवा का शासन होना चाहिए। एक नए तरह के रिपब्लिकन को वोट दें। Ron Gold को वोट दें।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ इश्योरेंस कमिश्नर ★

- California बीमा कानून को लागू करने वाले बीमा विभाग का नेतृत्व करते हैं, जो कानून को लागू करने के लिए अधिनियमों को अंगीकार करता है।
- बीमा कंपनियों को लायसेंस देते हैं, उन्हें नियंत्रित करते और जाँचते हैं।
- बीमा उद्योग के खिलाफ लोगों की शिकायतें सुनता है और उनका जवाब देता है।

Ted Gaines

रिपब्लिकन

ted@tedgaines.com

www.tedgaines.com

बीमा विभाग टूट चुका है। असफल नेतृत्व करोबार को California के बाहर धकेल रहा है जिससे उपभोक्ताओं के पास अधिक ऊंची कीमत चुकाने और कुछ ही विकल्पों का रास्ता ही बचता है। और अधिक नौकरियां सृजित करने के बजाय वे केवल अपनी राजनैतिक शक्ति बढ़ाना चाहते हैं—जिसकी हम सभी कीमत चुका रहे हैं। एक स्वतंत्र बीमा एजेंट होने के नाते, मैं पिछले 30 वर्षों से अधिक समय से मुख्य उपभोक्ता वकील हूँ। इश्योरेंस कमिश्नर के रूप में, मैं उपभोक्ताओं की रक्षा करूँगा और नौकरी के लिए तगड़ा माहौल बनाऊँगा। हम इससे भी बेहतर कर सकते हैं। मैं आदरपूर्वक आपके मतदान की अपेक्षा करता हूँ। और अधिक सूचना के लिए, कृपया देखें www.tedgaines.com

Dave Jones

डेमोक्रेटिक

915 L Street #C124

Sacramento, CA 95814

(916) 349-4236

teamdavejones@gmail.com

www.davejones2014.com

चार वर्ष पहले, California वासियों ने उपभोक्ताओं की लड़ाई लड़ने और बीमा कंपनियों को जवाबदेह बनाने हेतु इश्योरेंस कमिश्नर के रूप में Dave Jones को चुना। *Dave Jones* ने ऑटो और गृहस्वामियों पर लगे अत्यधिक बीमा दर को खारिज कर उपभोक्ताओं के 1.67 बिलियन डॉलर्स बचाए हैं। हमें उपभोक्ताओं की रक्षा करने हेतु संघर्ष करने के लिए साहस, सत्यनिष्ठा, और स्वतंत्रता वाले इश्योरेंस कमिश्नर की आवश्यकता है। हमें Dave Jones चाहिए। *Dave Jones* बीमा कंपनियों के चंदे या उपहारों को स्वीकार करने से मना कर देते हैं। उन्होंने कई मिलियन अबीमित California वासियों को स्वास्थ्य बीमा प्रदान कराने हेतु कार्य किया है। उन्होंने स्वास्थ्य बीमाकर्ताओं द्वारा पूर्व-रोग दशाओं वाले लोगों के बीच भेदभाव रोकने के लिए नियम जारी किए। इन्होंने स्वास्थ्य बीमाकर्ताओं द्वारा ऑटिस्टिक बच्चों को भी बीमित करना आवश्यक बनाया है। Jones स्वास्थ्य बीमाकर्ताओं द्वारा बीमा की उचित दर लेने और अत्यधिक बीमा प्रीमियम न लेने की लड़ाई का नेतृत्व कर रहे हैं। जब जीवन बीमा कंपनियों ने लाभार्थियों को बीमा लाभ नहीं दिया, तो Jones ने उनके खिलाफ राष्ट्रव्यापी जांच का नेतृत्व किया और उनसे सैकड़ों मिलियन डॉलर्स वसूल किए। California वासी तब अधिक भुगतान करते हैं जब धोखेबाज़ लोग बीमा कंपनियों को चूना लगाते हैं। जब से Jones ने कार्यभार संभाला, इस विभाग ने धोखेबाज़ी के आरोप में 2,450 गिरफ्तारियां की हैं। Jones ने बजुर्गों को घोटालों से बचाने के लिए नियम बनाए हैं। और इन्होंने बुजुर्गों को शिकार बनाने वाले अपराधियों का पता लगाया है और उन्हें दंडित किया है। Jones इस बात पर जोर देते हैं कि बीमाकर्ता California के विविध व्यवसायों और अक्षम सेवानिवृत्त लोगों से सामान और सेवाएँ खरीदें। बीमाकर्ताओं को अब पर्यावरण परिवर्तन के प्रभावों पर भी विचार करना है, यह सब Dave Jones की वजह से हो पाया है। Jones ने बीमा कंपनियों की शिकायतों को लेकर 260,000 से अधिक उपभोक्ताओं की मदद की है। उन्होंने उपभोक्ताओं के 207 मिलियन डॉलर वसूल किए हैं। कंज़्यूमर फ़ेडरेशन ऑफ़ California ने *Dave Jones* को "उपभोक्ता चैंपियन" नाम दिया है। इश्योरेंस कमिश्नर Dave Jones हमारे लिए संघर्ष करें। इश्योरेंस कमिश्नर के लिए Dave Jones को वोट दें। www.davejones2014.com देखें।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ बोर्ड ऑफ ईक्लाइज़ेशन ★

बोर्ड ऑफ ईक्लाइज़ेशन, राज्य के निर्वाचित कर आयोग, में कार्य करता है जो कि:

- अनेकों कर और शुल्क कार्यक्रमों का पर्यवेक्षण करता है, जिनमें ईंधन, शराब, सिगरेट और तम्बाकू जैसे पदार्थों की बिक्री पर लगने वाले कर शामिल हैं।
- California आयकर और फ्रेंचाइज कर मामलों के अपीलिय निकाय के रूप में काम करता है।
- प्रॉपर्टी टैक्स प्रशासन का पर्यवेक्षण करता है।

डिस्ट्रिक्ट 1

George Runner

रिपब्लिकन

43759 15th St. W, PMB25

Lancaster, CA 93534

(916) 790-6075

info@georgerunner.com

www.georgerunner.com

आपके निर्वाचित करदाता अधिवक्ता के रूप में, मैं आपके, करदाता के हितों की रक्षा के लिए प्रत्येक दिन कार्य कर रहा हूँ। प्रस्ताव 13 की रक्षा करने से लेकर California परिवारों और व्यवसायों पर कर वृद्धि के विरुद्ध संघर्ष करने तक, मैं उन विशेष हित वाले लोगों के विरुद्ध डटकर खड़ा रहा हूँ जो आपसे और अधिक पैसा निकालना चाहते हैं। यही कारण है कि *Howard Jarvis Taxpayers Association* और *National Federation of Independent Business* जैसे कर का विरोध करने वाले मेरे पुनर्निर्वाचन का समर्थन करते हैं। हमने नया कारोबार शुरू करने के लिए सरकार के पास प्रतिभूति जमा कराने की आवश्यकता को समाप्त कर दिया, और इस तरह कई मिलियन डॉलर्स उनके सही मालिकों को लौटा दिया जो सरकारी खाते में जमा होने वाला था। विधि सम्मत कारोबार को घटाने और मानव तस्करी को बढ़ावा देने वाली छूपी अर्थव्यवस्था के खिलाफ लड़ाई लड़ते हुए हम मानवाधिकारों का भी ख्याल रख रहे हैं। हम California के ग्रामीण गृहस्वामियों और बुजुर्गों को लक्ष्य कर लगाए गए अवैध "अग्नि मुक्त" कर के खिलाफ लड़ाई लड़ रहे हैं और जब हम अदालत में यह मुकदमा जीत जाएंगे तो करदाताओं के कई मिलियन डॉलर्स लौटा देंगे। हालाँकि विधानसभा में, मेरी उपलब्धियों में Jessica's Law शामिल है, जिससे कि राष्ट्र के सबसे कड़े लैंगिक हिंसा कानून बने थे। मैं कैलिफोर्नियाज़ एम्बर अलर्ट का लेखक भी हूँ, जिसने 200 से अधिक अपहृत बच्चों को उनके अभिभावकों से मिलवाने में मदद की है। लोगों की सुरक्षा सरकार का लोगों के प्रति पहला कर्तव्य है और मैं California Association of Highway Patrolmen, California State Sheriffs' Association और CDF Firefighters का समर्थन पाकर गौरवान्वित हूँ। आपका समर्थन पाकर मैं गौरवान्वित महसूस करूँगा। करदाताओं के अधिकारों की रक्षा और California सरकार को आपके प्रति और जवाबदेह तथा उत्तरदायी बनाने के मेरे मिशन की अधिक जानकारी के लिए www.georgerunner.com देखें।

Chris Parker

डेमोक्रेटिक

P.O. Box 161527

Sacramento, CA 95816-1527

(916) 538-9833

chris@parkerforboe1.com

parkerforboe1.com

California वासियों को बोर्ड ऑफ ईक्लाइज़ेशन में एक राजकोषीय पहरेदार की जरूरत है जो जवाबदेही के लिए डटकर लड़े, हमारे टैक्स डॉलर्स की रक्षा करे, जो कामकाजी परिवारों की कीमत पर कर प्रणाली के साथ खेल करने वाले कर धोखेबाजों से लड़े। एक उपभोक्ता वकील और कर पेशेवर होने के नाते, मैं करदाताओं के लिए लड़ूँगा और कर धोखेबाजों की जिम्मेदारी तय करूँगा। यह सुनिश्चित करते हुए कि कड़ी मेहनत करने वाले करदाताओं के साथ उचित व्यवहार हो, कॉरपोरेशन उनके हिस्से का भुगतान करें, मैंने कई व्यक्तियों, छोटे कारोबारियों और परिवारों के 300 मिलियन डॉलर्स के कर विवाद को तेजी और कुशलता से सुलझाया है। एक शिक्षक के रूप में, मैं इच्छुक उद्यमियों को कारोबार और रोजगार कानून की शिक्षा देता हूँ। मैं समझता हूँ कि छोटे कारोबार हमारी अर्थव्यवस्था की रीढ़ हैं। बोर्ड ऑफ ईक्लाइज़ेशन में, लालफीताशाही को काटने और दाखिला लागत कम करने सहित छोटे व्यवसायों को बढ़ने में मदद करना मेरी सर्वोच्च प्राथमिकता होगी। मैं मेहनतकश California वासियों को बराबरी के मुकाबले तक लाने की लड़ाई लड़ूँगा। उपभोक्ता वकील के रूप में, मैंने United Way के साथ मिलकर अधिक वित्तीय स्थिरता प्राप्त करने और मौजूदा स्थिति में उत्थान के लिए वित्तीय कोचिंग प्रोग्राम जैसे उपकरण बनाने में स्वेच्छा से मदद की है। मैंने अपना पूरा जीवन उपभोक्ताओं और मेहनतकश परिवारों की लड़ाई के लिए समर्पित कर दिया है। आपके बोर्ड सदस्य के रूप में, शक्तिशाली लोगों के विशेष हितों की आवाज के बजाय—मैं कामकाजी परिवारों, छोटे व्यवसाय मालिकों के हितों के लिए मजबूती से आवाज उठाने वाला होऊँगा। मैं पारदर्शिता में सुधार लाने के लिए काम करूँगा, कर धोखेबाजों को जवाबदेह बनाऊँगा, और छोटे व्यवसायों को सफल बनाने वाले उपकरण मुहैया कराऊँगा। मैं अग्नि शुल्क को समाप्त करने के लिए भी काम करूँगा। बोर्ड ऑफ ईक्लाइज़ेशन के लिए मेरे चुनाव प्रचार में कृपया सभी डॉक्टर्स, शिक्षक, नर्स और छोटे कारोबारी शामिल हों।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ बोर्ड ऑफ ईक्वलाइज़ेशन ★

जारी

डिस्ट्रिक्ट 2

Fiona Ma

डेमोक्रेटिक

1032 Irving Street #908
San Francisco, CA 94122

(415) 845-5450
fiona@fionama.com
www.fionama.com

प्रत्येक वर्ष, California भूमिगत अर्थव्यवस्था के कारण आठ बिलियन डॉलर एकत्र करने में असफल होता है। राजस्व की यह कमी, महत्वपूर्ण जन सेवा कार्यक्रमों में कमियाँ लाकर और हमारी अर्थव्यवस्था वसूली को प्रभावित करके कड़ी मेहनत करने वाले Californiaवासियों को हानि पहुँचाती है। आपके बोर्ड ऑफ ईक्वलाइज़ेशन के सदस्य के रूप में मैं, टैक्स और ऑडिट से जुड़े अपने 20 वर्ष के अनुभव का प्रयोग कर California में टैक्स घोखाधड़ी, और इसकी अंडर रिपोर्टिंग से हो रहे कई बिलियन डॉलर्स की क्षति को रोकूंगी। मैं आंकलन अपील बोर्ड का आयुक्त, San Francisco बोर्ड ऑफ़ सुपरवाइज़र्स का सदस्य और California राज्य विधानसभा का सदस्य रह चुकी हूँ। कारोबारों की संपन्ता में मदद और California को अन्य राज्यों के साथ प्रतियोगिता में बनाए रखने के लिए मैंने कई टैक्स संबंधी बिल लिखे हैं। मैंने अकाउंटिंग में बी.एस., एमबीए के साथ टैक्सेशन में मास्टर डिग्री हासिल की है, और California में सर्टिफाइड पब्लिक अकाउंटेंट (CPA) के रूप में 1992 से लायसेंस प्राप्त है, जहाँ मैंने एक बड़ी पब्लिक अकाउंटिंग फर्म में काम किया और फिर मैंने अपनी लघु अकाउंटिंग प्रैक्टिस शुरू कर दी। आपके स्टेट बोर्ड ऑफ़ ईक्वलाइज़ेशन के प्रतिनिधि के रूप में, मेरा लक्ष्य हमारे सुनहरे राज्य में उचित और दक्ष टैक्स संग्रह प्रणाली सुनिश्चित करना है, जहाँ हर किसी के साथ निष्पक्ष और समान व्यवहार हो। 4 नवंबर, 2014 को आपका वोट पाकर मैं सम्मानित होऊंगी। धन्यवाद।

James "Jim" Theis

रिपब्लिकन

301 McCloskey Road
Hollister, CA 95023

(831) 430-2053
jim@jimtheis.com
www.jimtheis.com

Montana में मैं एक पशु फॉर्म में पला-बढ़ा, यूएस नेवी में मैंने अपनी सम्मानपूर्ण सेवा दी, और कानून प्रवर्तन में डिप्टी शेरिफ़ के रूप में काम किया है। इस समय, मेरी पत्नी और मेरा परिवार ग्रामीण San Benito काउंटी में एक जैविक फॉर्म में रहते हैं। मैं रोज पिक अप ट्रक चलाता हूँ और मेरे बच्चे स्थानीय पब्लिक स्कूलों में जाते हैं। हम भी अधिकांश अमेरिकियों की तरह हैं जो परिश्रम करते हैं, साफ-सुथरे रहते हैं और टैक्स अदा करते हैं। मैं एक पेशेवर राजनीतिज्ञ नहीं हूँ और न ही कभी राजनीतिक पद के लिए लड़ा हूँ। अगर मैं निर्वाचित हुआ तो वादा करता हूँ कि आपकी चिंताओं को सुनूंगा और सभी करदाताओं को निष्पक्ष एवं समान व्यवहार प्रदान करूंगा। मुझे अपनी सहायता का मौका दें। मैं आपके वोट की कद्र करूंगा। धन्यवाद।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

डिस्ट्रिक्ट 3

G. Rick Marshall

रिपब्लिकन

2390 Crenshaw Boulevard, Suite 423

Torrance, CA 90501

(424) 217-7422

ask@grickmarshall.com

www.grickmarshall.com

G. Rick Marshall प्रस्ताव 13 के एक बड़े समर्थक हैं, एक मान्यताप्राप्त करदाता वकील हैं और Howard Jarvis Taxpayers Association का उन्हें समर्थन प्राप्त है। *G. Rick Marshall* परिवार के बजट पर करों के प्रभाव को जानते हैं क्योंकि उन्होंने लगभग एक दशक तक टैक्स तैयारी के सॉफ्टवेयर क्षेत्र में अग्रणी, CCH Computax में काम किया है। *G. Rick Marshall* बिना किसी पक्षपात के कर कानून को लागू करेंगे, दक्ष सरकारी सेवा प्रदान करेंगे, फिजूलखर्ची खत्म करेंगे, टैक्स धोखेबाजों को दंडित करेंगे—लेकिन ईमानदारों को गलतियों के लिए नहीं—और टैक्स अधिशेष को करदाताओं को लौटा देंगे। *G. Rick Marshall* खरीदार से वसूली गई कीमत को ध्यान में रखे बिना, सेल फोन पूरी खुदरा लागत पर बिक्री कर वसूलने जैसी प्रतिकूल नीतियों को रद्द करने के लिए वोट देंगे। रिफाइनर्स पर अधिकतम सीमा और व्यापार अधिदेश लगाए जाने के कारण गैसोलीन कीमत में अपेक्षित वृद्धियों की भरपाई के लिए वे इस पर उत्पाद कर घटाने के लिए वोट देकर उपभोक्ताओं की रक्षा करेंगे। *G. Rick Marshall* जब California की अर्थव्यवस्था में सुधार हो रहा हो और अस्थायी बिक्री तथा आयकर वृद्धियां प्रभाव में हैं, तब 2% की वेतन वृद्धि स्वीकार नहीं करेंगे। वे जानते हैं कि सरकार द्वारा खर्च प्रत्येक डॉलर कठिन परिश्रमी करदाता की जेब से आता है। *G. Rick Marshall* City of Torrance Water Commission में काम करते हैं, मस्कूलर डिस्ट्रोफी के लिए ऐसे जुटाए हैं, जूनियर उपलब्धि के जरिये युवक-युवतियों का मार्गदर्शन किया है, और बंदियों के बच्चों को Project Angel Tree के साथ मिलकर क्रिसमस उपहार वितरित किए हैं। *G. Rick Marshall* करों को कम रखकर और सरकार को सीमित रखकर लोगों को अपनी आय का अधिकांश हिस्सा अपने पास रखने में मदद करेंगे ताकि मुक्त उद्यम प्रणाली गरीबों को गरीबी से बचाने, उपभोक्ता मूल्य कम करने और हमारा जीवन स्तर बढ़ाने में मदद कर सके।

Jerome E. Horton

डेमोक्रेटिक

P.O. Box 90932

Los Angeles, CA 90009

(310) 402-4705

jehorton@sbcglobal.net

<http://boardofequalizationjehorton.com>

इस चुनौतीपूर्ण समय में California वासियों के हितों की रक्षा और सेवा करने के लिए बोर्ड ऑफ ईक्वलाइज़ेशन (BOE) के प्रधान के रूप में काम करने और इस रूप में अपने 36 वर्षों का BOE, विधायी और वित्तीय अनुभवों का प्रयोग करने का अद्भुत विशेषाधिकार रहा है—इसमें बोर्ड ऑफ ईक्वलाइज़ेशन में 26 वर्ष शामिल हैं। मैंने एक 18 वर्षीय इंटर्न के रूप में बोर्ड के साथ कार्य करना प्रारंभ किया था और California राज्य विधानसभा में शामिल होने के पहले, तेज़ी से प्रगति करके एक कार्यकारी व्यवसाय कर विधि सलाहकार बना। मैंने बाद में California मेडिकल सहायता आयोग और California कार्यबल निवेश बोर्ड में कार्य किया, जहाँ स्वास्थ्य सेवा, अच्छे रोज़गार, और शैक्षणिक अवसरों तक पहुँच को बेहतर करने के लिए संघर्ष किया। 2010 में BOE में निर्वाचित होकर, करदाता के अधिकारों के कानून के रचियता के रूप में, मेरी कार्यावधि के दौरान हमने 1.3 मिलियन उद्यमियों को उनके व्यवसायों को खोलने, रखरखाव करने और विकसित करने में मदद की और राज्य और स्थानीय सेवाओं के राजस्व में \$138 बिलियन की वृद्धि लेकर आए। मेरे अपराधी-विरोधी व्यवसाय कार्यक्रमों ने मानव तस्करी से लड़ाई लड़ने में मदद की, जिसमें अवैधानिक रूप से कारोबार करने वाले 128 अपराधियों की गिरफ्तारी हुई, और सड़कों से कई टन गैर-कानूनी और अस्वास्थ्यकर उत्पादों को हटाया गया। गरीबी के विरुद्ध मेरे अभियान से कर वापसी और क्रेडिट में हज़ारों California करदाताओं को कई मिलियन पुनर्प्राप्त करने में मदद मिली और इससे गैर लाभार्थियों को गरीबी से लड़ने में मदद मिली। मुझे हमारे युवा लोगों को प्रशिक्षण और रोज़गार अवसर प्रदान करने के लिए बनाए गए मेरे प्रशिक्षण कार्यक्रमों पर भी समान रूप से गर्व है। 32 अतिरिक्त Horton पहलों और अन्य संसाधनों के बारे में जानने के लिए, कृपया <http://boardofequalizationjehorton.com> देखें। अंत में, कृपया मेरे पुनः निर्वाचन हेतु California के शिक्षकों, दमकल कर्मियों, नर्सों, पुलिस, करदाताओं, और छोटे व्यवसायियों के साथ शामिल हों।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ बोर्ड ऑफ ईक्वालाइजेशन ★

जारी

डिस्ट्रिक्ट 4

Nader Shahatit डेमोक्रेटिक	28793 Beattie St. Highland, CA 92346	(909) 440-8769 shahatitnader@yahoo.com electnadershahatit.com
-------------------------------	-----------------------------------------	---------------------------------------------------------------------

मैं अपने टैक्सअनुभव का प्रयोग करते हुए बोर्ड ऑफ ईक्वालाइजेशन में काम करते हुए जटिल कर मुद्दों का समाधान लाकर आपका समस्या निवारक बनूंगा।

Diane L. Harkey रिपब्लिकन	31878 Del Obispo #118; PMB106 San Juan Capistrano, CA 92675	(949) 481-4477 diane@dianeharkey.com www.dianeharkey.com
------------------------------	----------------------------------------------------------------	----------------------------------------------------------------

बोर्ड ऑफ ईक्वालाइजेशन सरकार के साथ करदाताओं के अपने मतभेदों को हल करने में मदद करने के लिए है। आपके निर्वाचित प्रतिनिधि के तौर पर, मैं यह सुनिश्चित करूँगी कि California राज्य में करों और शुल्कों के मामले में आपकी आवाज सुनी जाए और आपकी उचित सुनवाई हो। मैं जटिल और अक्सर भ्रमपूर्ण कानूनों तथा नियमों के कारण जरूरतमंद व्यक्तियों, परिवारों और छोटे कारोबारियों की मदद हेतु काम करूँगी। नौकरियां और कारोबार अभी भी दूसरे राज्यों में पलायन कर रहे हैं, जहां काम शुरू करना और विकास करना, लाभकारी बनना, और कर्मचारियों को अच्छा भुगतान करना आसान है। करों की व्याख्या और नियमों के क्रियान्वयन तथा लागू करने में बोर्ड ऑफ ईक्वालाइजेशन अहम भूमिका निभाता है। मैं बोर्ड के अन्य चार सदस्यों के साथ मिलकर एक ऐसी संरचना विकसित करने के लिए काम करूँगी जो अधिक प्रतियोगी, यूजर-फ्रेंडली, और संपन्न California बनाएगी जिससे कारोबार को पनपने और रोजगार पैदा करने में मदद मिलेगी। स्वस्थ जॉब बाजार के सहारे हम आप पर करों का बोझ, California की "कर्ज की दीवार" घटा सकते हैं, सार्वजनिक सुरक्षा, शिक्षा और उन सेवाओं को कोष उपलब्ध करा सकते हैं, जिन्हें सरकार को उपलब्ध कराना चाहिए। विधानसभा में, मैंने फिजूलखर्चीली हाई-स्पीड रेल योजना के विरोध का नेतृत्व किया, California को विलीय दृष्टि से स्थायी राह पर लाते हुए राज्य के बजट को संतुलित करने की आम समझ वाला नजरिया विकसित किया। बोर्ड ऑफ ईक्वालाइजेशन में, मैं अपने राज्य की अर्थव्यवस्था को आगे बढ़ाने और राज्य में नौकरियों की वापसी के लिए काम करूँगी। मिलकर काम करके हम California में सोना वापस ला सकते हैं, और मैं आपका वोट पाकर गौरवान्वित होऊँगी।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।

उम्मीदवार के वक्तव्य

★ लोक शिक्षण के अधीक्षक (गैरदलीय कार्यालय) ★

- राज्य के पब्लिक स्कूल प्रमुख के रूप में, स्थानीय स्कूल डिस्ट्रिक्ट को शिक्षा नीति निर्देश प्रदान करते हैं, और अकादमिक प्रदर्शन में सुधार के लिए शैक्षणिक समुदाय के साथ मिलकर काम करते हैं।
- शिक्षा विभाग का नेतृत्व करते हैं और राज्य शिक्षा बोर्ड द्वारा तय नीतियों को लागू कराते हैं।
- राज्य की उच्च शिक्षा प्रणाली के नियंत्रक बोर्ड्स के पदेन सदस्य के रूप में कार्य करते हैं।

Marshall Tuck

10220 Culver Blvd.
Culver City, CA 90232

(323) 332-9859
hello@marshalltuck.com
marshalltuck.com

वैश्विक अर्थव्यवस्था में छात्रों को प्रतियोगिता हेतु तैयार करने के लिए California पब्लिक स्कूलों में बड़े बदलावों की आवश्यकता है। देश में हमारे स्कूलों की पढ़ने और गणित में 45वीं रैंक है—लेकिन Sacramento के राजनेता छात्रों के लिए जरूरी बदलाव करने में विफल रहे हैं। विशेषज्ञों के बजाय राजनेता बहुत सारे शिक्षा संबंधी निर्णय करते हैं। शिक्षा में नौकरशाही बहुत अधिक धन बर्बाद करती है और उसके पास बहुत ज्यादा नियंत्रण है। मैं एक शिक्षाविद हूँ, कोई राजनेता नहीं। मेरे पास असफल स्कूलों को फिर से पटरी पर लाने का प्रमाणित रिकॉर्ड है। LA के कुछ सबसे कठिन नेबरहुड्स के 17 अग्रणी स्कूलों में, हमने स्नातक की दर 60% तक बढ़ा दी। हमारा अभिनव "पैरेंट कॉलेज" कार्यक्रम माता-पिताओं की अधिक भागीदारी के लिए राष्ट्रीय मॉडल बन गया है। पिछले 5 सालों में California की विशाल स्कूल प्रणालियों के बीच हमारे स्कूलों की अकादमिक सुधार में #1 रैंकिंग है। पूर्व में, मेरे नेतृत्व में 9 नए पब्लिक चार्टर स्कूलों की सफलतापूर्वक स्थापना की गई—जिनमें सभी ने स्थानीय स्कूलों से बेहतर प्रदर्शन किया। राज्य के अधीक्षक के रूप में, मैं छात्रों और उनके माता-पिता का स्वतंत्र पैरवीकार होऊंगा—कोई राजनीतिक सूत्रधार नहीं। मैं काम करूंगा कि: (1) स्कूलों से राजनेताओं को निकाले जाए—ताकि शिक्षक और माता-पिता बच्चों के लिए जो सबसे अच्छा हो कर सकें। (2) नौकरशाही को घटाकर और अधिक धन कक्षाओं में लाया जाए और नवाचार को प्रोत्साहन मिले। (3) माता-पिता की भागीदारी और बढ़े। (4) सार्वजनिक चार्टर स्कूलों को समर्थन मिले। (5) सभी छात्रों को प्रभावशाली शिक्षक, प्राचार्य और कॉलेज और कैरियर के लिए तैयार पाठ्यक्रम सुनिश्चित किया जाए। कृपया मेरी योजना को www.marshalltuck.com पर पढ़ें। देखिए क्यों माता-पिता, शिक्षक और California के प्रमुख समाचारपत्र—उदारवादी और रुढ़िवादी—हमारे चुनाव प्रचार का समर्थन करते हैं। हम अधिकचरापन या असफलता स्वीकार नहीं कर सकते। हमारे छात्रों हेतु जरूरी बदलाव के लिए वोट दें।

Tom Torlakson

P.O. Box 21636
Concord, CA 94521

(925) 386-6774
tom@tomtorlakson.com
tomtorlakson.com

इस पद हेतु प्रत्याशी California के एकमात्र शिक्षक और अनुभवी अधीक्षक के रूप में, मैं जानता हूँ कि हमारे स्कूलों को मजबूत बनाने के लिए कठोर कदम उठाने की आवश्यकता है। मेरी योजना सभी माता-पिता, शिक्षकों और खुद स्कूलों का आह्वान करती है कि हमारे स्कूलों को Washington के राजनेताओं और Wall Street के सट्टेबाजों के भरोसे छोड़ने के बजाय शिक्षा के बारे में निर्णय स्वयं करें। यह योजना माता-पिता की भागीदारी बढ़ाने, कैरियर और तकनीकी प्रशिक्षण के विस्तार, कॉलेजों को और अधिक किफायती बनाने छोटी कक्षाओं तथा मजबूत अकादमिक, जिसमें कला, संगीत, नाटक और तकनीकी छात्रों के लिए स्नातक बनने में आवश्यक कॉलेज के लिए तैयारी शामिल हैं, इनकी व्यवस्था हेतु स्कूलों में निवेश से शुरू होती है। प्रत्येक छात्र महान शिक्षकों के लिए हकदार है, इसीलिए हमें शिक्षक प्रशिक्षण और सहायता को सुधारना होगा, और उन्हें—निष्पक्ष रूप से—हटाना भी जो काम के लायक नहीं हैं। मैंने एक ऐसा कानून पारित कराने में मदद की है जो दुर्व्यवहार तथा खराब प्रदर्शन करने वाले शिक्षकों को बर्खास्त करना आसान बनाता है और मैंने संघर्षरत शिक्षकों की मदद करना अपनी प्राथमिकता बनाई है। चूंकि छात्र सुरक्षित स्कूल पाने के भी हकदार हैं, इसलिए मैंने गैंग, नशीले पदार्थों और बंदूकों को स्कूलों से दूर रखने के कानून पारित कराने में मदद की है। और अधिक जानकारी के लिए, कृपया www.tomtorlakson.com पर महान स्कूलों के लिए हमारा ब्लूप्रिंट पढ़ें जो माता-पिता, शिक्षकों और स्कूल अधिकारियों के साथ मिलकर बनाया गया है। इस पद पर तीन साल काम करने के बाद भी अभी बहुत काम करना बाकी है, लेकिन हम असली प्रगति देख रहे हैं—अब तक की उच्चतम स्नातक दर और राज्य भर में बढ़ता टेस्ट स्कोर। मैं एकमात्र उम्मीदवार हूँ जिसे कक्षा-शिक्षकों, नर्सों अग्निशामकों, पुलिस अधिकारियों और Sierra Club California के अलावा Dianne Feinstein जैसे डेमोक्रेट और Richard Riordan जैसे और रिपब्लिकन सीनेटर्स का समर्थन प्राप्त है। आइए सार्वजनिक शिक्षा के वादे, प्रत्येक इलाके में उच्च गुणवत्ता वाले स्कूल को पूरा करने के लिए मिलकर काम करते रहें।

वक्तव्यों का क्रम लॉट द्वारा निर्धारित किया गया था। इस पृष्ठ के वक्तव्य उम्मीदवारों द्वारा उपलब्ध कराए गए थे और शुद्धता के लिए इनकी जांच नहीं की गई है। प्रत्येक वक्तव्य उम्मीदवार द्वारा स्वेच्छा से प्रस्तुत किया गया था और उम्मीदवार के खर्च पर प्रिंट किया गया है। ऐसे उम्मीदवार जिन्होंने वक्तव्य प्रस्तुत नहीं किए थे, वे मतपत्र पर प्रकट होने के लिए अन्यथा रूप में पाल हो सकते हैं।